

**Μηναῖον - ΤΗΙ ΙΗ' ΟΚΤΩΒΡΙΟΥ**

Μνήμη τοῦ Ἀγίου Ἀποστόλου καὶ  
Εὐαγγελιστοῦ Λουκᾶ.

**ΛΕΙΤΟΥΡΓΙΑ**

**Ἀντίφωνον Α'. Ἦχος β'.**

**Στίχ. α'.** *Εὐλόγει, ἡ ψυχὴ μου, τὸν  
Κύριον, καὶ πάντα τὰ ἐντός μου τὸ ὄνομα τὸ  
ἅγιον αὐτοῦ.*

Ταῖς πρεσβείαις τῆς Θεοτόκου, Σῶτερ,  
σῶσον ἡμᾶς.

**Στίχ. β'.** *Εὐλόγει, ἡ ψυχὴ μου, τὸν  
Κύριον, καὶ μὴ ἐπιλανθάνου πάσας τὰς  
ἀνταποδόσεις αὐτοῦ.*

Ταῖς πρεσβείαις τῆς Θεοτόκου, Σῶτερ,  
σῶσον ἡμᾶς.

**Στίχ. γ'.** *Κύριος ἐν τῷ οὐρανῷ ἠτοίμασε  
τὸν θρόνον αὐτοῦ, καὶ ἡ Βασιλεία αὐτοῦ  
πάντων δεσπόζει.*

Ταῖς πρεσβείαις τῆς Θεοτόκου, Σῶτερ,  
σῶσον ἡμᾶς.

*Δόξα Πατρὶ καὶ Υἱῷ καὶ Ἁγίῳ Πνεύματι.*

*Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.*

Ταῖς πρεσβείαις τῆς Θεοτόκου, Σῶτερ,  
σῶσον ἡμᾶς.

**Ἀντίφωνον Β'. Ἦχος β'.**

**Στίχ. α'.** *Αἶνει, ἡ ψυχὴ μου, τὸν Κύριον·  
αἰνέσω Κύριον ἐν τῇ ζωῇ μου· ψαλῶ τῷ Θεῷ  
μου ἕως ὑπάρχω.*

Σῶσον ἡμᾶς Υἱὲ Θεοῦ, ὁ ἐν ἁγίοις  
θαυμαστός, ψάλλοντάς σοι, Ἀλληλούϊα.

**Στίχ. β'.** *Μακάριος οὗ ὁ Θεὸς Ἰακώβ  
βοηθὸς αὐτοῦ, ἡ ἐλπίς αὐτοῦ ἐπὶ Κύριον τὸν  
Θεὸν αὐτοῦ.*

Σῶσον ἡμᾶς Υἱὲ Θεοῦ, ὁ ἐν ἁγίοις  
θαυμαστός, ψάλλοντάς σοι, Ἀλληλούϊα.

**Στίχ. γ'.** *Βασιλεύσει Κύριος εἰς τὸν  
αἰῶνα, ὁ Θεός σου, Σιών, εἰς γενεὰν καὶ  
γενεάν.*

Σῶσον ἡμᾶς Υἱὲ Θεοῦ, ὁ ἐν ἁγίοις  
θαυμαστός, ψάλλοντάς σοι, Ἀλληλούϊα.

*Δόξα Πατρὶ καὶ Υἱῷ καὶ Ἁγίῳ Πνεύματι.*

*Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.*

Ὁ Μονογενὴς Υἱὸς καὶ Λόγος τοῦ Θεοῦ,  
ἀθάνατος ὑπάρχων καὶ καταδεξάμενος διὰ  
τὴν ἡμετέραν σωτηρίαν σαρκωθῆναι ἐκ τῆς  
ἁγίας Θεοτόκου καὶ ἀειπαρθένου Μαρίας,  
ἀτρέπτως ἐνανθρωπήσας, σταυρωθεὶς τε,  
Χριστὲ ὁ Θεός, θανάτῳ θάνατον πατήσας,  
εἷς ὢν τῆς Ἁγίας Τριάδος, συνδοξαζόμενος  
τῷ Πατρὶ καὶ τῷ Ἁγίῳ Πνεύματι, σῶσον  
ἡμᾶς.

**Ἀντίφωνον Γ'.**

**Ἀπολυτίκιον. Τοῦ Εὐαγγελιστοῦ.**

**Ἦχος γ'.**

Ἀπόστολε Ἅγιε καὶ Εὐαγγελιστὰ Λουκᾶ,  
πρέσβευε τῷ ἐλεήμονι Θεῷ, ἵνα πταισμάτων  
ἄφεσιν, παράσχη ταῖς ψυχαῖς ἡμῶν.

*Ἡ, ἀντὶ τῶν Ἀντιφώνων, κατὰ τὸ τυπικόν,  
ψάλλονται τὰ Τυπικά καὶ οἱ Μακαρισμοί.*

**Ψαλμὸς 102.**

**Ψαλμὸς 145.**

**Οἱ Μακαρισμοί.**

**Ἦχος πλ. δ'.**

Ἐν τῇ Βασιλείᾳ σου μνήσθητι ἡμῶν  
Κύριε, ὅταν ἔλθῃς ἐν τῇ Βασιλείᾳ σου.  
Μακάριοι οἱ πτωχοὶ τῷ πνεύματι, ὅτι αὐτῶν  
ἐστὶν ἡ Βασιλεία τῶν οὐρανῶν.

Μακάριοι οἱ πενθοῦντες, ὅτι αὐτοὶ  
παρακληθήσονται.

Μακάριοι οἱ πραεῖς, ὅτι αὐτοὶ  
κληρονομήσουσι τὴν γῆν.

Μακάριοι οἱ πεινῶντες καὶ διψῶντες τὴν  
δικαιοσύνην, ὅτι αὐτοὶ χορτασθήσονται.

**Κανὼν τοῦ Εὐαγγελιστοῦ.**

**Ὦδὴ γ'. Ἦχος πλ. δ'. Σὺ εἶ τὸ στερέωμα.**

Τοῦ Μηναίου ---

Μακάριοι οἱ ἐλεήμονες, ὅτι αὐτοὶ  
ἐλεηθήσονται.

Σοῦ τὸ Εὐαγγέλιον, Λουκᾶ θεσπέσιε  
ἄνωθεν, Ἀνατολήν, ἐπισκεψαμένην, τοὺς  
ἀνθρώπους παρίστησι.

Μακάριοι οἱ καθαροὶ τῇ καρδίᾳ, ὅτι αὐτοὶ  
τὸν Θεὸν ὄψονται.

Πράξεις ἐνθεώτατα, διαπραττόμενος  
ἄριστα, πανευσεβῶς, τὰς τῶν Ἀποστόλων,  
γραφικῶς ἀνιστόρησας.

Μακάριοι οἱ εἰρηνοποιοί, ὅτι αὐτοὶ Υἱοὶ  
Θεοῦ κληθήσονται.

Παῦλος ὁ μακάριος, τῶν ἐγκωμίων  
σοι ἔπλεξε, τὰς ἀπαρχάς, καὶ τοὺς σοὺς  
ἐπαίνους, ἐπιγράψας παρέθετο.

Μακάριοι οἱ δεδιωγμένοι ἕνεκεν  
δικαιοσύνης, ὅτι αὐτῶν ἐστὶν ἡ Βασιλεία τῶν  
οὐρανῶν.

**Θεοτοκίον.**

Σὲ νῦν μακαρίζουσιν, ὡς προεφήτευσας  
Ἀχραντε, αἱ γενεαί, πᾶσαι τῶν ἀνθρώπων,  
διὰ σοῦ νῦν σωζόμεναι.

**Κανὼν τοῦ Εὐαγγελιστοῦ.**

Τοῦ Μηναίου ---

**Ὦδὴ ζ'. Ἦχος πλ. δ'. Τὴν δέησιν ἐκχεῶ.**

Μακάριοι ἐστὲ ὅταν ὀνειδίσωσιν ὑμᾶς,  
καὶ διώξωσι, καὶ εἴπωσι πᾶν πονηρὸν ῥῆμα  
καθ' ὑμῶν, ψευδόμενοι ἕνεκεν ἐμοῦ.

Εἰς ὄρος τῶν ἀρετῶν Ἀπόστολε, ἀναβάς  
τῷ ποθουμένῳ ὠμίεις, καὶ ὡς Μωσῆς  
θεογράφους, τὰς πλάκας, ἐγγεγραμμένας  
δακτύλῳ του Πνεύματος, ἐδέξω Μακάριε  
διττάς, Λουκᾶ τῆς οἰκουμένης διδάσκαλε.

Χαίρετε καὶ ἀγαλλιᾶσθε, ὅτι ὁ μισθὸς  
ὑμῶν πολλὸς ἐν τοῖς οὐρανοῖς.

Τὸν κόσμον σαῖς διδαχαῖς ἐφώτισας,  
οἷα ῥήτωρ τῆς σεπτῆς Ἐκκλησίας· ταῖς  
γὰρ αὐγαῖς, τῆς ἀκτίστου Τριάδος,  
πεπτρυσευμένος ὠράθης Θεόληπτε,  
καὶ γέγονας ὥσπερ ἀστήρ, δαδουχῶν  
οἰκουμένης τὰ πέρατα.

Δόξα.

Τὰς νόσους νῦν τῶν ψυχῶν Θεόπνευστε,  
ιατρεύεις τῶν σωμάτων ὡς πάλαι,  
ἐμπιστευθεῖς, οὐρανόθεν τὸ δῶρον, καὶ ὡς  
πλουτήσας τὴν χάριν τοῦ Πνεύματος· ὁ  
Παῦλος γὰρ σε μαρτύρων, ἱατρὸν γεγονέναι  
παρίστησιν.

Καὶ νῦν. **Θεοτοκίον.**

Ἐπέβλεψεν ἐπὶ σέ ὁ Κύριος, τὴν ἐμὴν  
ἀνακαινίζων οὐσίαν, ὡς δυνατός, μεγαλεῖα  
ποιήσας, Θεογεννήτορ ὡς ἔφης Πανάμωμε·

καὶ ἔσωσέ με διὰ σοῦ ἐκ φθορᾶς, ὡς Θεός  
καὶ φιλόανθρωπος.

**Εἰσοδικόν. Ἦχος β'.**

Δεῦτε προσκυνήσωμεν καὶ  
προσπέσωμεν Χριστῷ. Σῶσον ἡμᾶς Υἱέ  
Θεοῦ, ὁ ἐν ἁγίοις θαυμαστός, ψάλλοντάς  
σοι, Ἀλληλουῖα.

**Ὑμνοι μετὰ τὴν Μικρὰν Εἴσοδον  
Ἀπολυτίκιον. Τοῦ Εὐαγγελιστοῦ.**

**Ἦχος γ'.**

Ἀπόστολε Ἅγιε καὶ Εὐαγγελιστὰ Λουκᾶ,  
πρέσβευε τῷ ἐλεήμονι Θεῷ, ἵνα πταισμάτων  
ἄφεσιν, παράσχη ταῖς ψυχαῖς ἡμῶν.

**Τοῦ Ναοῦ.**

(Τὸ Ἀπολυτίκιον τοῦ Ναοῦ.)

**Κοντάκιον. Ἦχος β'.**

Προστασία τῶν Χριστιανῶν  
ἀκαταίσχυντε, μεσιτεία, πρὸς τὸν Ποιητὴν  
ἀμετάθετε, μὴ παρίδης, ἀμαρτωλῶν  
δεήσεων φωνάς, ἀλλὰ πρόφθασον, ὡς  
ἀγαθὴ, εἰς τὴν βοήθειαν ἡμῶν, τῶν πιστῶς  
κραυγαζόντων σοι. Τάχυνον εἰς πρεσβείαν,  
καὶ σπεῦσον εἰς ἱκεσίαν, ἢ προστατεύουσα  
ἀεὶ, Θεοτόκε, τῶν τιμώντων σε.

**Ο ΤΡΙΣΑΓΙΟΣ ΥΜΝΟΣ**

Ἅγιος ὁ Θεός, ἅγιος Ἰσχυρός, ἅγιος  
Ἀθάνατος, ἐλέησον ἡμᾶς. (ἐκ γ')

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Ἅγιος Ἀθάνατος, ἐλέησον ἡμᾶς.

**Ὁ Ἀπόστολος**

Τοῦ Εὐαγγελιστοῦ.

**Προκείμενον. Ἦχος πλ. δ'. Ψαλμὸς 18.**

Εἰς πᾶσαν τὴν γῆν ἐξῆλθεν ὁ φθόγγος  
αὐτοῦ.

**Στίχ.** Οἱ οὐρανοὶ διηγοῦνται δόξαν Θεοῦ.

Κολ 4:5-11, 14-18

Ἀδελφοί, ἐν σοφίᾳ περιπατεῖτε πρὸς  
τοὺς ἔξω, τὸν καιρὸν ἐξαγοραζόμενοι.  
Ὁ λόγος ὑμῶν πάντοτε ἐν χάριτι, ἅλατι  
ῥητυμένος, εἰδέναι πῶς δεῖ ὑμᾶς ἐνὶ ἐκάστῳ  
ἀποκρίνεσθαι. Τὰ κατὰ ἐμὲ πάντα γνωρίσει  
ὑμῖν Τυχικός, ὁ ἀγαπητὸς ἀδελφὸς καὶ  
πιστὸς διάκονος καὶ σύνδουλος ἐν κυρίῳ·  
ὃν ἔπεμψα πρὸς ὑμᾶς εἰς αὐτὸ τοῦτο, ἵνα  
γνῶ τὰ περὶ ὑμῶν καὶ παρακαλέσῃ τὰς  
καρδίας ὑμῶν· σὺν Ὁνησίμῳ τῷ πιστῷ  
καὶ ἀγαπητῷ ἀδελφῷ, ὃς ἐστὶν ἐξ ὑμῶν.  
Πάντα ὑμῖν γνωριοῦσιν τὰ ὧδε. Ἀσπάζεται  
ὑμᾶς Ἀρίσταρχος ὁ συναιχμάλωτός μου,  
καὶ Μάρκος ὁ ἀνεψιὸς Βαρνάβα, περὶ οὗ  
ἐλάβετε ἐντολὰς - ἐὰν ἔλθῃ πρὸς ὑμᾶς,  
δέξασθε αὐτόν· καὶ Ἰησοῦς ὁ λεγόμενος  
Ἰουῆτος, οἱ ὄντες ἐκ περιτομῆς· οὗτοι μόνον  
συνεργοὶ εἰς τὴν βασιλείαν τοῦ Θεοῦ, οἵτινες  
ἐγενήθησάν μοι παρηγορία. Ἀσπάζεται  
ὑμᾶς Λουκᾶς ὁ ἰατρὸς ὁ ἀγαπητός, καὶ  
Δημᾶς. Ἀσπάσασθε τοὺς ἐν Λαοδικείᾳ  
ἀδελφούς, καὶ Νυμφᾶν, καὶ τὴν κατὰ οἶκον  
αὐτοῦ ἐκκλησίαν. Καὶ ὅταν ἀναγνωσθῇ  
παρὰ ὑμῖν ἡ ἐπιστολή, ποιήσατε ἵνα καὶ  
ἐν τῇ Λαοδικαίᾳ ἐκκλησίᾳ ἀναγνωσθῇ,  
καὶ τὴν ἐκ Λαοδικείας ἵνα καὶ ὑμεῖς  
ἀναγνῶτε. Καὶ εἶπατε Ἀρχίππῳ, Βλέπε  
τὴν διακονίαν ἣν παρέλαβες ἐν κυρίῳ, ἵνα  
αὐτὴν πληροῖς. Ὁ ἀσπασμὸς τῇ ἐμῇ χειρὶ  
Παύλου. Μνημονεύετε μου τῶν δεσμῶν. Ἡ  
χάρις μετὰ ὑμῶν. Ἀμήν.

**Αλληλούϊα. Ἦχος α΄. Ψαλμὸς 88.**

Αλληλούϊα. Αλληλούϊα. Αλληλούϊα.

**Στίχ. α΄.** Ἐξομολογήσονται οἱ οὐρανοὶ τὰ  
θαυμάσιά σου, Κύριε.

Αλληλούϊα. Αλληλούϊα. Αλληλούϊα.

**Στίχ. α΄.** Ὁ Θεὸς ἐνδοξαζόμενος ἐν βουλῇ  
ἁγίων.

Αλληλούϊα. Αλληλούϊα. Αλληλούϊα.

**Τὸ Εὐαγγέλιον**

Τοῦ Εὐαγγελιστοῦ.

Λου ι' 16-21

Εἶπεν ὁ Κύριος τοῖς ἑαυτοῦ Μαθηταῖς·  
Ὁ ἀκούων ὑμῶν ἐμοῦ ἀκούει, καὶ ὁ ἀθετῶν  
ὑμᾶς ἐμὲ ἀθετεῖ· ὁ δὲ ἐμὲ ἀθετῶν ἀθετεῖ  
τὸν ἀποστείλαντά με. Ὑπέστρεψαν δὲ οἱ  
ἐβδομήκοντα μετὰ χαρᾶς λέγοντες, Κύριε,  
καὶ τὰ δαιμόνια ὑποτάσσεται ἡμῖν ἐν τῷ  
ὀνόματί σου. Εἶπεν δὲ αὐτοῖς, Ἐθεώρουν  
τὸν Σατανᾶν ὡς ἄστραπην ἐκ τοῦ οὐρανοῦ  
πεσόντα. Ἰδοὺ δίδωμι ὑμῖν τὴν ἐξουσίαν  
τοῦ πατεῖν ἐπάνω ὄφρων καὶ σκορπίων,  
καὶ ἐπὶ πᾶσαν τὴν δύναμιν τοῦ ἐχθροῦ,  
καὶ οὐδὲν ὑμᾶς οὐ μὴ ἀδικήσῃ. Πλὴν ἐν  
τούτῳ μὴ χαίρετε ὅτι τὰ πνεύματα ὑμῖν  
ὑποτάσσεται· χαίρετε δὲ ὅτι τὰ ὀνόματα  
ὑμῶν ἐγγράφη ἐν τοῖς οὐρανοῖς. Ἐν αὐτῇ τῇ  
ᾠρᾷ ἡγαλλιάσατο τῷ πνεύματι ὁ Ἰησοῦς καὶ  
εἶπεν· Ἐξομολογοῦμαί σοι, πάτερ, κύριε τοῦ  
οὐρανοῦ καὶ τῆς γῆς, ὅτι ἀπέκρυψας ταῦτα  
ἀπὸ σοφῶν καὶ συνετῶν, καὶ ἀπεκάλυψας  
αὐτὰ νηπίοις· ναί, ὁ πατήρ, ὅτι οὕτως  
εὐδοκία ἐγένετο ἔμπροσθέν σου.

**Ὑμνος εἰς τὴν Θεοτόκον.**

Ἄξιόν ἐστιν ὡς ἀληθῶς μακαρίζειν  
σε τὴν Θεοτόκον, τὴν ἀειμακάριστον

καὶ παναμώμητον καὶ μητέρα τοῦ Θεοῦ  
ἡμῶν. Τὴν τιμιωτέραν τῶν Χερουβείμ καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

**Κοινωνικόν. Ψαλμὸς 18.**

Εἰς πᾶσαν τὴν γῆν ἐξῆλθεν ὁ φθόγγος  
αὐτοῦ καὶ εἰς τὰ πέρατα τῆς οἰκουμένης τὰ  
ῥήματα αὐτοῦ. Αλληλούϊα.

**Ὑμνος μετὰ τὴν Θ. Κοινωνίαν.**

**Ἦχος β΄.**

Εἶδομεν τὸ φῶς τὸ ἀληθινόν, ἐλάβομεν  
Πνεῦμα ἐπουράνιον, εὗρομεν πίστιν ἀληθῆ,  
ἀδιαίρετον Τριάδα προσκυνοῦντες· αὕτη  
γὰρ ἡμᾶς ἔσωσεν.

**ΑΠΟΛΥΣΙΣ**

Χριστὸς ὁ ἀληθινὸς Θεὸς ἡμῶν,  
ταῖς πρεσβείαις τῆς παναχράντου  
καὶ παναμώμου ἁγίας αὐτοῦ Μητρός,  
δυνάμει τοῦ τιμίου καὶ ζωοποιοῦ Σταυροῦ,  
προστασίαις τῶν τιμίων ἐπουρανίων  
Δυνάμεων Ἀσωμάτων, ἱκεσίαις τοῦ τιμίου,  
ἐνδόξου, προφήτου, Προδρόμου καὶ  
βαπτιστοῦ Ἰωάννου, τῶν ἁγίων ἐνδόξων  
καὶ πανευφήμων Ἀποστόλων, τῶν ἁγίων  
ἐνδόξων καὶ καλλινίκων μαρτύρων· τῶν  
οσίων καὶ θεοφόρων Πατέρων ἡμῶν· **(τοῦ**  
**Ἁγίου τοῦ Ναοῦ)**· τῶν ἁγίων καὶ δικαίων  
Θεοπατόρων Ἰωακείμ καὶ Ἄννης, καὶ τοῦ  
ἁγίου Ἀποστόλου καὶ Εὐαγγελιστοῦ Λουκᾶ,  
οὗ καὶ τὴν μνήμην ἐπιτελοῦμεν· καὶ πάντων  
τῶν Ἀγίων, ἐλεῆσαι καὶ σῶσαι ἡμᾶς, ὡς  
ἀγαθὸς καὶ φιλάνθρωπος.

**Κανόνας Νηστείας**

*Κατάλυσις οἶνον καὶ ἐλαίου.*

*Εἶναι ἐορτάσιμος ἡμέρα.*